

Aia i ka piko o Daimana Hila,  
 Ke aloha aina e hoelulu nei,  
 Na ka hae Hawaii a i kono mai,  
 E imi i ka pono o ka aina,  
 Aole i hopo iho a o Wilikoki,  
 Alakai wiwo ole o ka lahui,  
 Aia i ka luna o Kaimuki,  
 Ka uwahi noe o ka pu raiwela,  
 Ua kau e ka weli na Pi Ki,  
 I ke aloha aina ki pololei;  
     Haina ka puana la e o mai,  
     E ola Hawaii a mau loa.

KEONI PAAGAO

HELE MALJHINI IA MANOA.

Aia i ka luna a o Manoa,  
 Ke aloha aina e luana nei,  
 Oiai makou e walea ana,  
 Hone ana e ka Ua Kuahine,  
 Me he la no a e i mai ana,  
 Imiia e ka pone o ka aina,  
 Hanohano e ka ohu i ke kuahiwi,  
 Hooheho i ka lau o ka laau,

E pupue na hoa la i ke anu,  
 E mehana i ke kapa lau laau,

O ke kani a ka pupukanioe,  
 Hoolale mai ana la ua ao,

Ua ao kakou a e na hoa,  
 Eia e Hoku Loa la iluna,

O ka waiho kahela a Waahila,  
 Me Pali Luahine noho i ka lai,

Waiakeakua kau i ke iu,  
 Ina wai kaulana a ka malihini,

Malihini kuu ike ana i ka loa,  
 Na mile pau ole i ka heluia,

A lalo makou a o Manoa,  
 Ekeia na koa ki pololei,

Haila makeu ike iho ai,  
 Ka uwahi noe o ka pu raifela,

Uina e ka leo pukunishi,  
 Na hera helu o ke ahiahi,

E hai mai ana i ka mea hou,  
 Ua ahua aku la, pala ka maia,

O ke kau mai a Ualakaa,  
 Hooipo ana me Mauna Kamala,

Malama ke aloha i ka aina,  
 O ka bome mai na kopuna mai,  
 E ola makou a pau loa,  
 A puka i ke ao malamaelama;  
 Hainaia mai ana ka puana,  
 Wilikoki hopo ole i ka enemi  
 J. W. KAMALI.

**MALAPUA O ULUHAIMALAMA.**

Hookahi la nui ua hiki mai,  
 O Uluhaimalama he malapua,  
 Ua ana pono ia na kapuai,  
 Ka loa a me ka laula,  
 Ua hoolawaia e na hoa,  
 E kanu a ulu, liko a lau,  
 Pua a mohala i ke kakahiaka,  
 Puia i ke ala o na pua,  
 Onaona mapuana hanu o ka  
     panase,  
 Popohe a ka lihilihi veleveta,  
 Pehea iho oe a i ka lehua,  
 Na lehua makanoe o Luluupali.